

[Mr. Speaker]

[30th July 1962]

Agenda, dated 30th July 1962 be taken up first before the Madras Stamp (Increase of Duties) Bill, 1962 (L.A. Bill No. 8 of 1962) —item II (5) under Government Bills in the Agenda for 28th July 1962.”

The motion was put and carried.

VII. GOVERNMENT BILLS—cont.

(2) THE MADRAS PAYMENT OF SALARIES AND REMOVAL OF DISQUALIFICATION (AMENDMENT) BILL, 1962 (L.A. BILL No. 15 OF 1962.)

THE HON. SRI M. BHAKTAVATSALAM: Sir, I move—

“ That the Madras Payment of Salaries and Removal of Disqualifications (Amendment) Bill, 1962 (L.A. Bill No. 15 of 1962) be taken into consideration.”

MR. SPEAKER: Motion moved—

“ That the Madras Payment of Salaries and Removal of Disqualifications (Amendment) Bill, 1962 (L.A. Bill No. 15 of 1962) be taken into consideration.”

SRI M. KALYANASUNDARAM: On a point of order, Sir. Rule 95 of the Assembly Rules says as follows:—

“ At anytime after the publication of a bill in the gazette the member-in-charge of the Bill may, after giving six days' notice make one of the following motions in regard to the Bill, viz.:—

(a) that it be taken into consideration;

(b) that it be referred to a Select Committee of the House

or
(c) that it be circulated for the purpose of eliciting opinion thereon;

Of course the Hon. Speaker has got powers to waive the notice. But this Bill was introduced only on the 28th July 1962, if I remember right.

அதற்குப் பிறகு ஸ்பீக்கர் ‘வெய்ன்’ பண்ணும் அதிகாரத் தைப் பற்றிச் சொல்லவில்லை. ‘வெய்ன்’ பண்ணப் போகிறார் என்பது அஜெண்டாவைப் பார்த்த பிறகுதான் தெரியும். இந்த மசோதா 28-ஆம் தேதி பப்ளிஷ் ஆகியிருக்கிறது. 29-ஆம் தேதி மெம்பர்களுக்குக் கொடுக்கப்பட்டிருக்கும். இன்றைக்கு இந்தச் சபை முன் கொண்டு வரப்பட்டிருக்கிறது. பிஸினஸ் அட்வைசரி கமிட்டி விஸ்டிலும் இது இல்லை. அவகாசம் கொடுக்காமல் இது கொண்டுவரப்பட்டிருக்கிறது. சபாநாயகர் அதிகாரத்தைப் பற்றி நான் குறை கூறவில்லை. அவசரமான சந்தர்ப்பத்தில், அரசாங்கத் தின் அலுவலுக்கு முட்டுக்கட்டை ஏற்படும் காலத்தில் சபாநாயகருடைய அதிகாரத்தைப் பயன்படுத்தி மசோதாவை நிறைவேற்றலாம். இந்த மசோதாவைப் பொறுத்தமட்டில் புதிதாக எழுந்த பிரச்சனை அல்ல, கடந்த 10 வருஷங்களாக இருந்து வரக்

30th July 1962] [திரு மீ. கலியாணசுந்தரம்]

கூடிய சட்டம் இது. போதுமான காலம் வேண்டுமென்று நான் கேட்கிறேன். இப்போது எதிர்க் கட்சியில் இருப்பவர்கள் மூன்று பேர்தான். அவர்களைச் சேர்ந்த அங்கத்தினர்கள் திருப்தி அடைந்திருக்கிறார்களா?

* கனம் திரு. எம். பக்தவத்சலம் : கனம் சபாநாயகர் அவர்களே, இந்த மசோதாவை இப்போது எடுத்துக் கொள்ளலாமா, கூடாதா, என்று முடிவு செய்வது தங்களுடைய உரிமை. தங்கள் அங்கீகாரத்தின் பேரில்தான் இந்த மசோதாவை இப்போது நான் நிறைவேற்றுவதற்காகக் கொண்டுவந்திருக்கிறேன். இந்த மசோதா தயாரிக்கப்பட்டவுடனே இங்கு கொண்டு வரப்பட்டிருக்கிறது. இதிலே, இரண்டு, மூன்று பிரச்சனைகள் இருக்கின்றன. இது தங்களுக்கு ஒரு சங்கடமான நிலைமைதான். சட்ட சபையைச் சார்ந்த சபாநாயகர், சட்டமன்றத் தலைவர், மற்றும் அமைச்சர்களுக்கு எவ்வாறு வைத்திய வசதி இல்லவசமாக அளிக்கப்பட வேண்டுமென்பது ஒன்று. அதைப் பொறுத்தமட்டில், இந்த மன்றத்திலுள்ள எதிர்க்கட்சி மெம்பர்கள் விரும்பினால் எடுத்துக் கொள்ளலாம். இல்லையென்றால் இப்போது எடுத்துக் கொள்ள வேண்டாம். எனக்கு ஒன்றும் ஆட்சேபணை இல்லை. சபாநாயகரைப் பொறுத்தவரையிலும், அவருடைய குடும்பத்தைப் பொறுத்தவரையிலும் சீக்கிர வராது என்று நான் நம்புகிறேன். என்னைப் பற்றிக் கவலை இல்லை.

இரண்டாவது, சட்டமன்ற உறுப்பினர்கள் 150 ரூபாய் சம்பளம் வாங்குகிறார்கள். அதோடுகூட அவர்களுக்கு கல்விக்காக 'ஃபுல் பீ கன்செஷன்' கொடுப்பது பற்றியும் எடுத்துக் கொள்ளப்பட்டிருக்கிறது. நாம் இப்போது அந்தச் சலுகை பெறுபவர்களின் சம்பள எல்லையை 100-ல் இருந்து 125-ஆக உயர்த்தியிருக்கிறோம். மாதம் 150 ரூபாய் பெறும் சட்டசபை அங்கத்தினர்களுக்கு அந்தச் சலுகை வேண்டுமென்றால் இந்த மசோதாவிலே சிறு திருத்தம் செய்யவேண்டும். இரண்டு, மூன்று மாதங்களுக்கு அந்தச் சலுகை இல்லாவிட்டால் பரவாயில்லை என்று அங்கத்தினர்கள் விரும்பினால் எனக்கு ஒன்றும் ஆட்சேபணை இல்லை.

மற்றொன்று, அக்கவுண்டன்ட்-ஜெனரல் குறிப்பிட்டது பற்றியதாகும். அமைச்சர்கள், சபாநாயகர், தலைவர் ஆகியோருக்கு அளிக்கப்படும் 'பர்னிசர்' சம்பந்தமாக ஒரு திருத்தம் கொண்டு வரவேண்டுமென்று அக்கவுண்டன்ட்-ஜெனரல் கூறியிருக்கிறார். அதனால் இப்போது எந்தக் காரியமும் தடைப்பட்டுப் போகவில்லை. இவ்வளவுதான் இந்த மசோதா. இதற்கு மேல் வேறு ஒன்றும் இல்லை. இதை இன்றைக்கு நிறைவேற்றினாலும் நிறைவேற்றலாம். அடுத்த கூட்டத்தில் வேண்டுமானாலும் எடுத்துக் கொள்ளலாம். எதிர்க்கட்சியிலுள்ளவர்கள் வேண்டாமென்று சொன்னால் நான் ஆட்சேபிக்கவில்லை. இதை நான் எதிர்க்கட்சி அங்கத்தினர்களுக்கே விட்டு விடுகிறேன். தாங்கள்கூட இதிலே தீர்ப்புக் கொடுக்கவேண்டாம். தங்களுக்குக்கூட இது சங்கடமானதுதான். எதிர்க்கட்சி என்ன செய்யவேண்டுமென்று சொல்கிறதோ, அதை நான் ஏற்றுக் கொள்கிறேன்.

[30th July 1962]

திரு. மீ. கலியாணசுந்தரம்: கனம் சபாநாயகர் அவர்களே, தாங்கள் தீர்ப்பு கொடுப்பதற்கு முன்பு நம்முடைய நிதியமைச்சர் அவர்கள், அவர்களுக்கே உரிய சாதாரியத்தை உபயோகப்படுத்தி எங்கள் மேல் பொறுப்பைப் போட்டிருக்கிறார்கள். சபாநாயகர் அவர்களுக்குச் சங்கடம் விளைவிக்கக் கூடிய எதுவும் இதில் இல்லை. சபாநாயகர் அவர்களும், அவருடைய குடும்பமும் நல்ல திடகாத்திரத்துடன் இருக்கவேண்டுமென்பதுதான் என் னுடைய ஆசையும்கூட.

கனம் சபாநாயகர்: சபாநாயகரைப் பற்றியும் இதிலே இருக்கிறது என்பதை இப்போதுதான் நான் பார்த்தேன்.

திரு. மீ. கலியாணசுந்தரம்: இதிலே தங்களுடைய பிரச்சனை மட்டுமல்ல, அமைச்சர்களுடைய பிரச்சனையும் இருக்கிறது. அங்கத் தினர்களுடைய பிரச்சனையும் இருக்கிறது. இரண்டு மாத காலத்தில் குந்தகம் ஏதும் ஏற்பட்டுவிடும் என்று நான் நினைக்கவில்லை. மசோதா தயாரிக்கப்பட்டவுடனே இங்கே கொண்டு வரப்பட்டிருக்கிறது என்று கனம் அமைச்சர் அவர்கள் சொன்னார்கள்.

11-00
p.m.

“ Provided that any Member may object to any such motion being made unless copies of the Bill have been made available to the Members for at least two days before the day on which the motion is made, and such objection shall prevail unless the Speaker allows the motion to be made ”.

என்று Rules -இல் இருக்கிறது. அடுத்தபடியாக,

“ If such objection is received, such objection shall prevail ”. என்றும் கூறப்பட்டிருக்கிறது. நான் கேட்கிறேன், மெம்பர்களுக்கு மட்டும் ஏன் சிகிச்சை வசதி செய்து கொடுக்கக்கூடாது? பொதுஜன தொண்டே தொழிலாக உள்ளவர்கள் பலர் இருக்கிறார்கள். நான் ஆஸ்பத்திரிக்கு போனால் ஜெனரல் வார்டில் ‘ஸி’ கிளாஸில் இருக்க வேண்டும். அப்படி ஜெனரல் வார்டில் ‘ஸி’ கிளாஸில் இருந்து நான் சிகிச்சை பெற்றுக் கொள்வது நியாயம் என்று கனம் அமைச்சர் அவர்கள் கருதுகிறார்களா? நான் அப்படி கஷ்டப்படவேண்டுமென்று நினைக்கிறார்களா? இது முறையா? எனக்கு ஆஸ்தி ஒன்றும் கிடையாது. இதை சொந்த விஷயமாக சொல்லவில்லை. பொதுஜன ஊழியர்களாக பலர் இருக்கிறார்கள். இது வந்த பிறகு ஜெனரல் வார்டிற்கு போனால் சார்ஜ் செய்ய மாட்டார்கள். ஆனால் அந்த நாற்றத்தை சகித்துக் கொண்டிருக்க வேண்டுமா? ஆகவே இதை நன்றாக ஆலோசிக்க வேண்டும். இரண்டு மாதங்களில் ஏதாவது ஏற்படுமானால் அரசாங்கம் செலவழிக்கட்டும். வீட்டு வசதி செய்து கொடுப்பதற்கும் செலவழிக்கட்டும். சபாநாயகர் வீடு அலங்கரிக்கப்படத்தான் வேண்டும். ஆடம்பரம் வேண்டாம். அமைச்சர்கள் எல்லோரும் சொத்து வசதி உள்ளவர்கள் அல்ல. நாலு பேர்கள் அவர்களை வந்து பார்த்து பேச வேண்டிருக்கிறது. ஆகவே அதற்காக செலவு செய்யட்டும். நியாயமாக. ஆடம்பரமாக இருக்கவேண்டுமென்று நினைக்கக்கூடியவர்கள் என்று நான் சொல்லவில்லை. சட்டத்தை சரியானபடி செய்வோம்.

30th July 1962]

MR. SPEAKER : Regarding the point of order raised by the hon. Member, I have to inform him that I have already waived notice.

கனம் திரு. எம். பக்தவத்சலம் : இப்பொழுது நான் இந்த மசோதாவை கன்ஸிடிரேஷனுக்கு எடுத்துக் கொள்ளவேண்டுமென்று பிரேரேபித்து விட்டேன். எதிர்க்கட்சி அங்கத்தினர்கள், இப்பொழுது எடுத்துக் கொள்ளவேண்டாம், பின்னால் பார்த்துக் கொள்ளலாம் என்றால் எனக்கு ஆட்சேபணையில்லை, முன்பு கூறியது போல். அடுத்த கூட்டத்திற்கு வேண்டுமானாலும் தள்ளி வைக்கலாம். பில் இப்பொழுது 'மூவ்' ஆகி விட்டது. இப்பொழுது கம்யூனிஸ்ட் கட்சித் தலைவரோ அல்லது சுதந்திர கட்சித் தலைவரோ "further consideration may be adjourned". என்று மூவ் செய்யட்டும். அதை நான் ஏற்றுக் கொள்கிறேன்.

MR. SPEAKER : What about educational concession to the sons of hon. Members ?

திரு. மீ. கலியாணசுந்தரம் : சம்பளம் வசூல் செய்யவேண்டுமென்ற அவசியமில்லை. அது குறித்து சர்க்காருக்கு விசேஷ அதிகாரம் இருக்கிறது. சென்ற சட்ட சபையில் அங்கத்தினராக இருந்த கோதண்டராமன் அவர்களது மகள் சிகிச்சைக்காக வேண்டி அரசாங்கத்திற்கு தெரியப்படுத்தி உத்தரவு போட்டு வசூலிக்காமல் இருந்தது. உத்தரவு போட்டு வசூலிக்க வேண்டாமென்று செய்ய அரசாங்கத்திற்கு அதிகாரம் இருக்கிறது. அதற்காக எங்கள் பேரில் பொறுப்பை போட வேண்டாம்.

Sir, I move—

'That the consideration of the Bill be postponed.'

The motion was duly seconded.

MR. SPEAKER : Motion moved—

'That the consideration of the Bill be postponed.'

கனம் திரு. எம். பக்தவத்சலம் : இந்த மோஷனை நான் எதிர்க்கவில்லை.

MR. SPEAKER : The question is—

'That the consideration of the Bill be postponed.'

The motion was put and carried and the consideration of the Bill was postponed.

(3) THE MADRAS STAMP (INCREASE OF DUTIES) BILL, 1962
(L.A. BILL NO. 8 OF 1962)

MR. SPEAKER : Now the discussion on the Madras Stamp (Increase of Duties) Bill, 1962, will be continued.